

KISAN GILLA 2

Littafi na biyu

Na Abdulaziz sani madakin gini

Ebook creator:- Shuraih Usman 99%

Domin download na wasu kayatattun littatafan Hausa a matsayin Hausaebooks tayadda zaku iya saukewa ku karanta acikin wayoyinku sai ku ziyarci wannan shafi [www.shuraih.waphall.com](http://www.shuraih.waphall.com)  
Sannan ku zabi littafin da kuke so

For more download of some non- fictional hausa books as a hausaebooks so that you can download it to your phone and read it at any time (offline reading) then visit our wepsite at [www.shuraih.waphall.com](http://www.shuraih.waphall.com) Adress and select your books for offline reading

Gargadi:- wannan ebook din bana sai ruwa bane kuma ba anyishi bane don batanci ga wani koh ga wata

Sannan ni shuraih Usman 99% bana tura littafi ta private kuma bana whatsapp sannan banda group a whatsapp ga wanda yaga wani kuskure da muka making acikin wannan littafi sai kiramun akan wannan nombar [08170707521](tel:08170707521)

Ga duk wanda baisan yadda ake downloading na littatafanmu ba sai ya ziyarce mu akan wannan adreshin yanar gizo gizon <http://keffians.xtgem.com/forum> Sannan yayi tambaya in sha'Allah muku ma zamu mai bayani dalla dalla akan yadda ake sauke littatafanmu

Sannan ina kara maimaitawa bana whatsapp kada wani ya ha'ince ku ta hanyar amfani da sunana a whatsapp asha karatu lafiya

Hakkin mallaka (m) Abdulaziz sani madakin gini



KISAN GILLA

Littafi Na Biyu (2)

Part A.

Marubucin Littafin

Abdul Aziz Sani M/Gini

Typing AA Misau

Ke Magana

Labari ya isowa AA Misau cewa...

Filine mai fadi wanda aka kewayeshi daragar karfe musamman sarki zamaru yasa aka shirya wannan wuri domin baiwa kansa horon yaki

tsawon shekaru ashirin da daya kullum sai sarki

zamaru ya jarraba jarumtakarsa akan dakarunsa acikin wannan fili kuma yana yin yakine da mutum arba in shi kadai

yake ragargazarsu a cikin kankanin lokaci saboda jarumtakarsa  
da iya yakinsa, mutum daya daga cikin arba in din baya tsira  
da lafiyarsa wani lokacin ma idan tsautsayi ya ratsa wasunsu  
na rasa rayuwarsu  
banda sarkin yaki Amzad babu wani sadaukin daga cikin mayakan kasar wanda  
sarki zamaru bai kaishi kasa ba shima din don  
basu taba kafsa wa bane  
yauma kamar kullum sarki zamaru ya tunkaro wannan filin jarumta a cikin gagarumar  
shigar yaki yana rike da wata zabgegiyar takobi gami da wata garkuwa irin ta  
gidan sarauta mai tambarin karagar mulkin birnin  
madinatul hashwar bisa mamaki sai sarki zamaru ya hango  
filin yakin wayam babu ko badakaren guda  
cikin tsananin mamaki da fishi sarki zamaru ya buda baki ya kwallawa wani  
hadimin kira mai suna zabbaru nan da nan saiga zabbaru ya rugo har yana sassarfa  
don biyayya da isowarsa gaban sarki zamaru sai ya zube kasa  
bisa gwiwoyinsa cikin biyayya sarki ya dubesu  
da kakkauran murya yace menene  
dalilin da yasa yau sarkin yaki bai turo da dakaru arba in wadanda zan yi yaki dasu ba?  
Zabbaru ya risina cikin biyayya kansa na sunkuye a kasa yace ya shugabana ai amzad ya zo da  
dakaru arba in  
kamar kullum amma sai gimbiya ta sallameshi tace  
itace zata fuskance ka  
cikin tsananin kaduwa da mamaki sarki zamaru yace wannan wace irin maganar banzace  
kake mini haka ?  
Tayaya gimbiya zatace zata tareni da yaki alhalin  
bata taba rike takobiba a rayuwarta kafin sarki zamaru ya gama rufe bakinsa sai ya jiyo  
sukuwar doki a bayansa koda ya waiga sai yayi arba  
da yarsa gimbiya Musaira bisa wani farin ingarman doki tayo shigar yaki na bakin sulke bata  
rufe fuskarta ba da hular karfe kuma ta tattare gashin  
kanta ta daure ya zubo har kasan kwankwasonta  
duk inda ake neman mace mai kyau da sura gimbiya musaira ta kai ta wuce misali  
sai abinda ido suka gani  
kafin sarki zamaru ya ankara tuni musaira ta dako  
tsalle a sama tana mai barin kan dokin kawai sai ta zare takobinta ta  
kawo masa wawan sara a wuya saboda karfin saran sai da sarki zamaru ya durkushe kasa a lokacin  
da yayi wuf ya kare harin da  
takobinsa musaira na dira a kasa bisa kafafunta  
sai taci gaba da kaiwa sarki zamaru sara da suka cikin zafin nama juriya da bajinta nan fa suka  
kacame da azababben  
yaki  
tamkar tsofaffin abokan gaba, sai da suka shafe kusan  
dakika dari da arba in suna bakin gumurzu dayansu bai samu nasarar kowa  
lakutar jikin daya ba  
Al amarin da ya matukar fusata sarki zamaru kenan  
kawai saiya shammaci gimbiya musaira ya sauya salon yaki ya fyalli kafarta tayi katantanwa a sama  
sannan ya  
doki kirjinta da kafarsa guda ta fado kasa a matukar galabaice ta mike zaune da  
kyar ta tofar da yawun jini  
kawai sai sarki zamaru ya kyalkyale da dariya sannan ya mikawa gimbia musaira  
hannunsa ta kama ya tashe ta tsaye ya dubeta yace yausha ne sarkin yaki amzad ya baki horon yaki  
haka bansani ba  
a tunanina ko rike takobi baki iya ba menene dalilin

da yasa kika bata lokacinki kika koyi yaki haka kuma me yasa  
kika boye mini  
koyon yakin naki sa adda gimbiya musaira taji wadannan tambayoyi sai tayi murmushi  
a lokacin da tasa tafi hannunta ta share dan jinin  
dake kan lebanta tace yakai abbana na sani cewa zaka iya kare rayuwata da lafiyata a ko da yausha  
to amma ranar da babu kaifa waye zai  
kareni  
a matsayina na yarka guda daya jal a wannan duniya  
mai shirin gadon karagar mulkinka wata rana ya kamata ake na zama  
jaruma kamarka  
tun ina karama na gane cewa nasha jarumtaka a nonon uwata kuma na gajeta  
a cikin jininka, don me bazan koyi yaki ba in zama  
cikakkiyar jaruma  
ka sani cewa wannan duniya cike take da masoya da makiya  
ba mamakima a cikin fadawanka da makusantar ka ko talakawanka akwai mai shirin daukar fansa  
a kan ka kaga kenan idan bai sami damar cutar da kai ba zai iya kokarin cutar dani ko  
mahaifiyata a yanzu ko nan gaba  
na sani cewa idan na sanar da kai cewa ina son  
na koyi yaki hanani zakayi saboda ganin cewa kowa  
na shakkarka a garinnan kai  
bama a garinnan ba a gaba daya kasashen dake makwabtaka  
damu ba masarautar da bata shakkarka. Waishin menene dalilin da yasa kai da sarki huzainu kuke  
girmama juna kuma sarakuna ke nuna biyayyar dole  
a gareka suna kawo maka gaisuwa da dukiya amma banda sarki huzainu gashi a kasarsa babu tarin  
dakaru da mayaka kamar namu?  
Hm Yarinya kenan baki san waye ubanki bane da bakiyi  
wannan Tambaya b nine Al amin Ahmed Guyson  
me zai hana mu shirya yakin sumame muje mu murkusheshi domin mu fadada  
kasarmu mu bunkasa arzikin tunda kasar tasa na  
daf da tamu ni ina tabbatar da cewa a dare daya zamu iya  
cinsa da yaki ko kuwa saboda ana cewa babu matsafi kamarsa  
a wannannahiya shi yasa kake shakkarsa yakai abbana kayi sani cewa matsafa sunfi sarakai  
son duniya komai daren dadewa wata rana  
Sai yayi ynkurin mallake tamu kasar, sa adda gimbiya  
musaira tazo nan a zancenta sai sarki zamaru ya tari  
numfashinta cikin fishi gami da daga murya yace kada ki sake shiga tsakanina da  
sarki hizaunu domin amininane kuma akwai babban  
sirri tsakanina dashi wanda ba zaki taba sanin saba  
bisa laifin da kika aikata na koyon yaki ba tare da sanina ba na kafa  
miki takunkumin fita ko ina na tsawon kwana bakwai  
koda gama fadin haka sai sarki zamaru ya juya ya nufi cikin gidan sarautar ya bar gimbiya musaira  
a tsaye cikin tsananin fishi domin a rayuwarta babu abinda ta tsana sama da irin  
takunkumin da sarki yake yawan kafa mata na fita da  
yin rangadi a birnin  
Tun tawowar gimbiya musaira daga kuruciya kawo izuwa  
yanzu da ta cika shekara goma sha tara a duniya duk inda zataje tana tare da dakaru gami da  
kuyangi ba a barinta ta sami sakewa  
bata da kawa bata da aboki sai dakaru da hadimanta kadai  
su kansu da zarar anga ta fara sabo da dayansu sai a sauyashi sarki zamaru ya tsara hakan kuma  
umarnin boka hizainu ne gimbiya musaira tasha yin kuka akan hakan kuma duk da ita don tabbatar  
da tsaron  
lafiyarta ne



nan dai gimbiya musaira ta tafi zuwa masarauta cikin  
 fishi da matukar damuwa saboda a yau dinnan ta shirya zuwa kasuwa da yamma  
 kuma gashi an kafa mata dokar fita  
 a rayuwar gimbiya musaira tana son tayi mu amala  
 da talakawa kuma tana son ta yawata a cikinsu ba tare da an gane ko ita wacece ba amma saboda  
 sarki zamaru  
 yasa idanuwa a kanta damar hakan ta gagara  
 lokacin da gimbiya musaira ta iso cikin turakar ranta a bace harma idanuwantan sun ciko  
 da kwalla saboda takaici da bakin ciki sai tayi arba da wani hadiminta a tsaye yana gyara shinfidar  
 gadonta  
 wadansu kuyangi guda biyu na gefensa hagu da dama suna gyara matasan kan gimbiya sai yai sauri  
 ya sunkuyar  
 da kansa kas kuma ya juyo ya nufi kofar fita daga turakar kawai sai yaji  
 gimbiya ta kira sunansa tana mai cewa yakai udez tsaya anan ina son yin magana  
 da kai  
 udez ya tsaya cak jikinsa na kyarma saboda tsoro da mamaki  
 ba komaine ya fefa udez a cikin tsoro da mamaki ba face tunda ya fara yiwa gimbiya  
 aiki bata taba kiran sunansa ba kuma bai taba magana da ita ba tsawon dakika biyu face  
 tace dasu ku fita ku bani wuri  
 ba cikin sauri da biyayya kuyangin sukafice kuma suka  
 janyo kofar turakar suka rufeta bam ya zamana cewa  
 udez da musaira kacal a cikin turakar musaira ta  
 tunkaro udez gadan gadan tamkar zata rungumeshi  
 al amarin daya kara dugunsuma hankalinsa kenan ko ina a jikinsa ya  
 ci gaba da karkarwa yaji kamar ya fasa ihu koya  
 runtuma da gudu don gudun kada ya aika ta wani babban  
 laifi wanda zai iya zama sanadin ajalinsa tunda yasan halin sarki zamaru ba sani ba sabo  
 sai da muraisha tazo daf da udez yadda suna iya jin  
 numfashin juna sannan tace nayi bincike akanka na sami tabbacin cewa kafi  
 kowa dadewa a bauta a wannan gidan sarauta kafi  
 kowa sanin sirrin mahaifina da kuma sirrin masarautar  
 nan  
 ance kana da tarihin sarakunan da suka gabata har  
 izuwa kan mahaifina saboda yardar da mahaifina yayi maka kaine kadai da namiji daya taba  
 shigowa nan cikin turakata har yayi mini  
 hidima mahaifina ya boye mini wadansu al amura nasa wadanda nakkishirwar saninsu  
 lallai daga bakin kane kadai zaji amsar tambayoyin da na dade ina yi masa su yaki bani amsar tasu  
 tambayoyina  
 guda biyu ne rak  
 mafi mahimmancin ..  
 Ta farko mutuwar dan uwansa sarki hisham wanda akace cutar kankanin lokacine ta  
 zama sanadin ajalinsa? Tambaya ta biyu kuma itace menene dalilin da yasa sarki ya hanani tarayya  
 da ko wa a birnin na taso a cikin rayuwar kadaici ta rashin  
 kawa ko aboki?  
 Bayan wadannan tambayoyi bani da wata bukata daga gareka sai guda daya bukatar  
 kuwa ina son duk yadda za ayi a daren yau ka fitar dani daga cikin gidan sarautar nan ka kaini inda  
 zanyi nishadi  
 domin na huce bakin cikin zuciyata, in kaimin haka cikin sirri ba tare da kowa  
 ya saniba zan sa sarki ya mallaka maka gida ka huta da biyan haya  
 a cikin aljihunka zan baka kudin da zaka iya yin noman bana a gonarka harma ka dawo da  
 dabbobinka da suka mutu a cutarna na annoba  
 koda gimbiya musaira tazo nan a batunta sai idanun

udez suka zazzaro ya rasa abindake masa dadi a duniya  
 domin ga bikin zuwa amma babu zanin daurawa  
 ehm Al amin Guyson Sunana Dan Misau, tabbas bashi da burin da yafi ya mallaki gida  
 a rayuwarsa kuma yayi noma da kiwo to ammafa idan ya  
 biyawa muraisa bukatarta har sarki ya gano hakan  
 tamkar ya siyar da rayuwarsa ne koda ganin hakan sai hawaye ya zubowa muraisa nan da nan kuma  
 fuskarta ta juya  
 izuwa tsananin fishi da rashin imani kawai sai ta zaro wata sharbebiyar  
 wuka a jikinta ta dora kaifin ta akan makogwaron udez ta dan danna ta yankeshi jini  
 ya zubo udez yayi dan ihu sakamakon zafi da zugin da yaji ta dubeshi tace na rantse da girman  
 uwata idan baka biya mini daya daga cikin bukatuna ba yanzu take zan aika ka barzahu maimakon  
 ajalinka ya rataya a hannun  
 sarki zai rataya a nawa  
 saboda tsananin firgici udez baisan sa adda hawayen tsoro ya zubo masa ba ya budi baki da kyar  
 cikin hadiyar  
 miyau yace zanyi iya biya mikiBukatarki ta karshe na fitar dake daga cikin gidannan  
 a sirrance batara da kowa ya sani ba har ki dawo amma bazan iya sanar dake amsoshin  
 wadancan tambayoyi ba guda biyu, muraisa tace ashe kenan har abada bazan daina bakin  
 cikida ya addabi zuciyata ba tunda sanin amsoshin nanne kadai  
 zai yaye min su  
 in kuwa hakane gwara na kashe ka muryar udez na rawa yace  
 aa zaki iya sanin amsar tambayoyinki daga bakin sarkin yaki shine ma  
 yafi kowa saninamsar amma bansan ta yadda zaki  
 iya shawo kansaba har ya amince ya sanar dake sa adda gimbia muraisa taji  
 wannan batu sai tayi shiru tana tunani kawai sai ta  
 tafi izuwa wata turaka ta dauko auduga tazo ta likata  
 awuyan udez don tsai da jinin dake diga sannan ta dubeshi  
 cikin murmushi tace misalin wane lokaci zaka fitar  
 dani daga cikin gidannan  
 Koda jin wannan tambaya sai murmushin farin ciki ya subucewa udez saboda  
 yasan cewa ya tsira daga hannun mutuwa don haka sai  
 ya dubi muraisa cikin fara a yace bayan rana ta fadi gari  
 ya soma duhu a lokacin da ake ta hada hadar cin abinci kedai kawai  
 kiyi duk abinda zan umarceki da yi sabawar hakan zata janyo rashin nasara  
 udez na gama fadin haka sai ya mika mata wani kullin kaya dake hannunsa  
 yace wannan kyana aikina ne na gidannan da zarar rana ta fadi gari yayi duhu ki shiga cikin kewaye  
 ki cire tufafin dake jikinki  
 ki sanya wadannan ki tabbatar da cewa kinyi shigar maza kin  
 batar da duk wata sura ta ya mace ajikinki  
 udez na gama fadin hakan sai ya juya da sauri ya fice  
 daga cikin turakar har yana  
 tuntube kamar ace kyat ya saki fitsari a wando  
 burinsa kawai yaga ya fice lafiya ba tare da ya rasa rayuwarsa ba  
 ita kuwa gImbiya muraisa  
 sai ta bishi da kallo tana yi masa murmushin  
 dariya gami da farin ciki bisa ganin cewa zata sami biyan  
 bukatarta.....KISAN GILLA

Littafi Na Biyu (2)

Part B.

.

.

Marubucin Littafin

Abdul Aziz Sani M/Gini  
Typing AA Misau  
Ke Magana

Labari ya isowa AA Misau cewa...

KAMAR YADDA udez ya umarceta da yi haka tayi

wato rana na faduwa muraisha ta shiga kewaye ta cire tufafin dake jikinta ta sanya wadanda udez ya bata ga shin kanta

kuwa saita tattareshi ta sanya wata hula sai ta zama kamar askin kwalkwal Gimbiyya tqi

Ta boye gashin ko alamarsa ba agani dama an bayar da dokar kada kowa ya sake shigowa cikin turakarta face bawa udez

sai da gimbiya muraisha ta shafe sa a na wani lokaci

a wannan lokaci tuni an dan jima da fara hada hadar cin abinci

nan fa hankalinta ya duunzuma tafara tunanin ko bawa udez yaci amanar tane yaje ya sanar da sarki duk abinda ya faru a tsakaninsu tana cikin

wannan haline kawai taji an turo kofar turakar tata

nan take zuciyarta ta buga da karfi saboda ta san cewa in banda sarki babu wanda ya isa yayi mata

irin wannan shigowar ta banko kofar daki ta wangame gaba daya haka kuma

da karfi har tana dukan bango bisa mamaki sai gimbiya taga ashe bawa udez ne dauke da wani kwanan abinci babba kwanan a cike yake da abincin dakaru udez ya dubi gimbiya cikin alamun

tsoro yace

ki gafarceni ya shugabata yau zan saki dako gashi baki taba

daukar abu mai nauyin kamar haka ba

tayi murmushi tace waya gaya maka ban taba daukar

abu mai nauyin wannan ba to ka sani cewa na dauki dutsen da yafi wannan kanon nauyi sau uku a lokacin da nake

karbar horon yaki a wajen sarkin yaki

udez ya maida mata da martanin murmushi yace tabbas

na gamsu yanzu ina son ki bini a baya ki sunkui da kanki har mufice daga cikin gidan nnan kada ki dago

da fuskarki kuma ka da kiya magana da kowa

mutum daya ne jal zai iya gane ki a wannan shiga da kika yi

kuma ba kowa bane face sarki amma na tabbatar da cewa babu abinda zai fito da sarki daga cikin turakarsa a wannan lokaci zomu tafi

udez na gama fadin hakan sai ya juya ya fice yana dauke da wani babban tambulan na ruwan inibi

ita kuwa gimbiya muraisha sai tayi sauri ta dauki wannan kwanon abinci ta aza a kanta kuma ta

sunkui da kanta kas tabi udez a baya tamkar bawa da ubangidansa komai kallon kurillan mutum bai

isa ya gane cewa muraisha mace ce ba namiji ba, haka dai suka ci gaba da tafiya a cikin harabar

gidan sarautar suna wuce dakaru

hadimai da barori harma da kuyangi

da yake bawa udez na hannun daman sarkine duk abinda yake yi a gidan sarautar babu mai

tuhumarsa sai da suka iso har kofar karshe ta fita daga gidan ba tare da sun fuskanci wata matsala ba

kwatsam ba zaato ba tsammani saiga sarkin yaki amzad

ya shigo cikin gidan sarautar da sauri har suka bangaji juna

shida udez

cikin sauri udez ya zube kasa a gaban amzad yace ka gafarceni ya shugaban mai makon

sarkin yaki amzad yayi fishi sai ya wuce gaba ko kallonsa baiyi ba koda amzad da muraisha suka

gifta juna sai tsigar jikin amzad ta tashi don haka sai ya

waigo da sauri ya kwalawa udez kira udez ya juyo a firgice hantar cikinsa na kadawa a lokacin da idanunsa suka zazzaro ya tako a

hankali ya iso gaaban sarkin yaki amzad

ya dubeshi a nutse yace yau kuma nenene dalilin  
da yasa zakayi irin aikin da ba naka ba na tabbatar da cewar wannan tambulan da kake dauke dashi  
na ruwan inibi na masu gadin kofar gidannan ne saboda me zaka wulakanta kanka haka alhalin  
kaine babban  
hadimin sarki  
koda jin haka sai bawa udez yayi murmushi yace  
haba ranka ya dade baka lura bane da kyau ai wannan tambulan din irin na sarki ne kuma ruwan  
inibin dake cikinsa na musamman ne gidan  
waziri zamu kai  
koda jin wannan batu sai amzad yayi murmushi ba tare  
da ya kara cewa uffan ba sai ya juya ya nausa izuwa cikin gidan sarautar cikin hanzari udez  
da gimbiya murausa suka ci gaba da tafiya har suka sami nasarar ficewa daga cikin gidan sarautar  
gaaba daya ba tare da sun  
fuskanci wata damuwa ba  
Nine Al amin Ahmed Misau, Guyson sunana kenan  
kai tsaye suka kunna kai zuwa cikin gari basu  
zame ko ina ba sai wani babban gidan saida abinci mallakin wata mace da ake kira kimaratu  
shi dai wannan gidan abinci ya shahara a cikin birnin na madinatl haswar domin matattara ce ta  
manyar baki da kanana  
kimaratu karuwace ta manyan mutane domin daga sarakai  
attajirai ke zuwa wajanta don haka babu wanda yayi mamakin yadda ake yi ta mallaki wannan  
gidan abinci  
wanda a kullum ta Allah akanyi ciniki na sama da dinare dubu dari  
fiye da shekaru goma sha biyar baya wannan gidan abinci ya bunkasa don  
haka ne kimaratu ta zamo babbar attajira  
A dai dai lokacin da bawa udez da gimbiya suka  
iso wannan gidan abinci ne wasu bakin fatake suka iso  
bisa dawakai kimanin su dari uku shugabansu na cikin wani babban keken doki na alfarma  
su kuwa sauran jama ar tasa suna bisa ingarman dawakai cikin shigar yaki mai kwarjini  
da ban tsoro domin kai da gain kura kasan zataci mutum  
nan da nan wani yaron kimaratu ya kai mata labarin cewa yaufa ga wadansu manyan baki sunzo  
dajin haka sai kimaratu ta mike zumbur ta rugo waje da gudu ta zube kasa a gaban shugaban fataken  
a lokacin da ya zuro kafafunsa kasa daga cikin keken doki  
babu abinda zai baiwa mutum mamaki kuma ya bashi dariya face ganin yadda  
kimaratu ta rugo da gudu duk da Cewa nauyin jikinta yakai na buhun alkama biyu sakamakon  
kibar da take da ita nan fa ta zube kasa wanwar a gaban shugaban fataken ta kama kwasar gaisuwa  
hakika rashin  
sani yafi dare duhu inda kimara tasan wanene wannan shugaban fatake kuma ta san abinda ya kawo  
shi wannan gidan abinci nata da tayi babbar nadamar yi masa marhaban  
nan dai tana rawar jiki ta yiwa shugaban fataken jagora shi da jama arsa suka shiga cikin gidan  
gidane babba mai dauke da babban falo cike da kujeru da tebura gidan a cike yake da mutane maza  
da mata ana ta ciye ciye da shaye shaye ma aikatan wannan gida masu raba abinci a abin sha a kalla  
sunkai su dari da sha daya kuma kaso biyu cikin  
ukunsu mata ne sannan akwai dakaru masu tabbatar da tsaro ,  
lokacin da kimaratu da wadannan bakin bafatake suka shiga cikin gidan abincin bawa udez da  
gimbiya murausa na tsaye a gefe daya a kofar gidan abincin  
koda murausa taga yadda ake ta haba haba a wannan wuri cike da jama a sai zuciyarta tayi sanyi ta  
kamu da matukar  
farin ciki nan daisuma suka shiga cikin gidan  
da shigarsu sai suka nufi wani teburi daban wanda babu kowa a kansa suka je suka zauna nan take  
suka bayar da umarni aka kawo musu ruwan inibi  
caraf sai gimbiya ta tari numfashin bawa udez tace

A'a ni ba zansha ruwan inibi ba abinci zak sa a kawo mun  
cikin tsoro da mamaki udez ya zaro idanu ya dubeta cikin rudu yace haba  
ranki ya dade yaya ke da kika saba cin abincin irin na gidan sarauta mai  
lafiya da daraja yanzu kuma zaki zokici na kasuwa  
koda jin haka sai gimbiya tayi murmushi tace ai mahaifina yace idan kaje gari kaga kowa da bindi  
kaima ka nemi wani abu ka daura  
haka dai udez ya sake bayar da umarni aka kawowa gimbiya farfesun kifi da gurasa  
ta fara ci koda ta dago kai saita hango shugabawadannan bakin fatake tare da wani yaronsa suna  
kalle kalle a cikin gidan kuma suna yiwa junansu rada koda ganin haka sai hankalin  
gimbiya ya tashi ta dubi bawa udez cikin alamun tsoro tace ban yarda  
da wadancan mutanenn ba ba cin abinci ne ya kawo su nan ba  
da jin haka sai udez yayi murmushi yace saboda me kika ce haka  
gimbiya ta numfasa tace sarkin yaki ya gaya min cewa alamar munafiki shine yawan  
kallo da gulma nidai jikina ya bani cewa wadannan  
mutanann barayi ne  
kafin kowa ya ankara zare takubbansu sun ritsa dukkanin dakarun dake tsaron gidan  
shikuwa shugaban dakarun fataken sai yayi wuf ya cafko kimaratu ya dora wata sharbebiyar wuka a  
kan makoshinta yace maza kisa a kaimu inda ma ajiyar kudinki suke  
cikin razani da firgici gami da rawar murya kimaratu tace aini bana ajiye  
kudi a nan gidan  
shugaban yan fashin ya daka mata tsawa ta firgita ainun sannan yace idan kika raina mana hankali  
zaki rasa rayuwarki  
yanzun nan ki sani cewa kafin muzo nan saida muka san sirrinki da sirrin gidan nan a cikin  
dakarunnan can guda goma sha biyu akwai rijiya a cikin na tsakiyarsu a cikin rijiyar akwai wata  
katuwar akwatin karfe mai tsawo da fadin kamu ar ba in mukullin wannan akwatu muke bukata  
yanzu yanzu ko kuma ki rasa rayuwarki  
koda jin wannan batu sai tsoro da mamaki suka baibaye kimaratu ta tabbatar  
da cewar lallai wadannan bakin fatake rikakkun yan fashine kuma lallai sun sami hadin kan daya  
daga cikin  
hadimanta wanda ya sanar da su sirrin ma adanarta  
har kimaratu ta budu baki za tayi magana sai akaga an banko wannan kofar daki dake tsakiyar  
dakunan goma sha biyu wani kyakkyawan saurayi ne ya fito daga cikin dakin  
ma abocin kyawu da kwarjini kallo daya zaka yiwa wannan saurayi ka gane cewa ya cika  
sadauki domin kirar jikinsa itace amsa riga mai yankakken hannuce wadda ta  
bayyana faffadan kirjinsa gami da damatsan hannayansa saurayin na dauke da wata zabgegiyar  
takobi goye a gadon bayansa  
hannunsa na hagu na rike da wata katuwar kuba  
fuskarsa cike da murmushi ya dubi shugaban yan fashin  
yace lale marhaban da sarkin barayi Huzaga bn Salfas ka sani cewa wannan kuba dake hannuna  
itace mabudin wannan akwatin kudin da aka zo nema nine  
maigadinta wannan mace daka ritsa da wuka mahaifiyata ce idan ka kuskura kayi  
mata rauni kwatankwacin girman silingashi zaka koma gida  
ka iske gawar matarka razina da danka Darsil wadanda  
ka rabu dasu a jiya sun tafi izuwa birnin darul hasin  
kamar yadda ka shafe kimanin watanni uku kana nazari da bincike akan dukiya  
mahaifiyata haka nima na shafe watanni uku ina nazari da bincike akan ka da iyalanka  
don tabbatar da tsaron dukiya mahaifiyata  
kasani cewa shekarata goma sha shida ina karbar horon yaki a wajen sarkin yakinmu ba don komai  
ba sai domin na kare  
wannan dukiya ta mahaifiyata  
ga fili ga mai doki ga makullin akwatin kudi kuma gaka ga yaranka  
idan zaka iya karbar makullin ku jarraba mu gani

sa adda wannan saurayi yazo nan a zancensa sai shugaban  
 yan fashin ya kamu da tsananin mamaki ya kurawa jarumin saurayin idanu kawai kuma yayi shiru  
 har zuwa tsawon  
 yan dakiku  
 A wannan lokaci gaba dayan mutanan dake cikin wannan dakin  
 abinci a firgice suke kowa ya kame kamar gunki an daina ci da shan komai  
 wasu da yawa jikinsu kyarma yake yi babu wanda yafi bawa udez firgita da  
 Da shiga tashin hankali domin yasan cewa idan wani abu ya sami gimbiya tasa ta kare gaba daya  
 dakin cin abincin yayi tsit  
 tamkar babu mai rai a cikinsa kawai sai akaga shugaban yan fashin ya ture  
 kimaratu daga gabansa ta fadi can gefe daya cikin zafin nama ya zare takobinsa  
 maimakon ya afkawa saurayin sai ya dubi wasu daga cikin  
 dakarun nasa yace ku cisgo mun kan wannan yaron ai kuwa nan take kimanin su dari suka rugo da  
 gudu izuwa kan  
 jarumin saurayin  
 wohoho bala i ba a sa masa rana kuma mai karfi sai Allah  
 ya isa nan fa aka ruguntsame da masifaffen yaki da farko hankalin gimbiya a tashe yake donji take  
 kamar ta rusa ihu amma ana fara  
 bakin gumurzun tsakanin yan fashin da saurayin  
 sai ta sami abin debe kewa abu na farko da ya jefata  
 cikin tsananin mamaki shine ganin irin salon yakin da  
 jarumin yake yi iri daya ne sak danata  
 shin malamin da ya bata horon yaki shine ya koyar da wannan saurayi  
 amsar da bata sani ba kenan suma sauran jama ar  
 dake wajen sai suka kamu da tsananin mamakin jarumtar wannan saurayi saboda  
 yaune karo na farko da aka ga irin jarumtakarsa  
 A lokaci guda dakarun darin sukayi masa rubdugu suna kai masa sara da suka ta ko ina yayinda ya  
 rina yin wata irin katantanwa  
 a tsakiyarsu yana kare  
 dukkan hare harensu ba tare da ya maida martani ba sai da aka shafe kusan dakika dari uku da sirrin  
 ana wannan fafatawa ba tare da  
 dayansu ya sami nasarar koda karzanar jikin jarumin  
 ba  
 tabbar jarumin ya nuna ba ajinta da jarumtaka a mma fa hantar cikin kowa ta  
 kada a dakin saboda babu wani tebur ko  
 kujerar da bata ragargaje ba a cikin dakin sakamakon  
 wadannan artabu  
 hankalinn kowa sai da ya dugunzuma banda na Guyson mai typing din littafin  
 hatta ita kanta gimbiya data kasance jaruma sai gashi tana buya da labewa a karkashin  
 abubuwa don kada  
 tsautsayi ya sameta bisa dole wadannan dakarun  
 dari suka janye daga kan jarumin suka koma can baya  
 inda shugabansu yake sukayi cirko cirko suna haki saboda gajiya suna sauraron  
 umarnin da shugabansu zai sake bayarwa .....

.  
 Anan zan dakata Sai Allah ya kaimu Gobe  
 zamu cigaba  
 Sunana  
 Al amin Ahmed Misau  
 Guyson Inkiyata  
 Kenan  
 Admin Na Zauran Labarai

May 5 at 7:40 AM · PublicKISAN GILLA  
Littafi Na Biyu (2)  
Part C.

Marubucin Littafin  
Abdul Aziz Sani M/Gini  
Typing AA Misau  
Ke Magana

Labari ya isowa AA Misau cewa...

sun sauraron  
umarnin da shugabansu zai sake bayarwa kawai sai shugaban  
ya daga hannunsa na dama ya bude dukkanin  
yatsunsa biyar ashe hakan na nufin  
gaba dayan dakarun su dari uku su afkawa jarumin ai kuwa sai suka zare takubbansu  
duka suka ruga izuwa kansa koda ganin hakan sai shima ya zare takobinsa dake bayansa ya  
tunkaresu  
aka sake kacamewa da masifaffen yaki amma wannan karon yakin ya sauya salo domin shima  
jarumin ba kare kansa kawai ya keyi ya yana maida marta ni  
nan fa labari ya sha ban ban domin sai gani akayi yana bazar da dakarun  
suka rinka zubewa kasa sakamakon jinin dake tsartuwa da feshi ajikinsu duk da kasancewar hakan  
in dai ba kawunansu ya tsinkeba sai gashi suna  
mikewa suna kai masa muggan hare hare saboda  
nacinsu da juriyarsu  
tabbas masu iya magana sunyi gaskiya da sukace sarkin yawa yafi sarkin karfi  
duk da cewa wannan jarumin saurayi yana da matukar karfi jarumtaka da zafin nama sai gashi  
wadannan  
mayaka dari uku sun fara kuntata shi  
domin har sun sami nasarar yi masa rauni guda biyu daya raunin akan cinyarsa  
na dama  
aka yankeshi  
wurin ya dare jini na zuba rauni na biyu kuwa a gadon bayansa aka sareshi wajen yayi dan rami  
yana zubda jini  
tsabar juriya da jarumta kace tasa bai sare ba bisa kwarin guiwar ganin shima ya bazar da kimanin  
mutane dari da sittin a cikinsu  
wadanda ko mikewa ba zasu iya ba wasu ma halin da suke  
ciki zai iya zama sanadin ajalinsu  
lokacin da gimbiya murausa ta lura da halin da take ciki a wannan yaki tsakanin  
jarumin saurayin da wadannan yan fashi sai hankalinta ya dugunzuma taji ta kamu da tausayin  
saurayin komai taji tana son ya sami nasara akan yan fashin  
to wai shin ma saboda me naji ina tausayinsa  
tambayar da gimbiya ta yiwa kanta kenan kuma ta kasa gano amsarta tana cikin wannan tunani ne  
taji saurayin ya kurma uban ihu sakamakon  
sara na uku da akayi masa akan cinyarsa na dama cikin tsananin fishi da juriya ya daka  
tsalle sama ya sare kawunan mutum goma daga cikin  
yan fashin a lokaci Guda  
hakan ne ya razana su duka suka ja da baya shi kuwa jarumin sai ya durkushe kasa cikin yar  
galabaita yayi sauri ya yanki  
rigar fatar dake jikinsa ya daure raurin cinyar don tsaida jin  
koda ganin abinda ya faru sai kimaratu ta fashe da kuka don ta san cewa komai zai iya faruwa ga  
wannan da nata shi kuwa shugaban yan fashin sai ya bushe da dariyar mugunta ya nuna jarumin da  
hannunsa guda yace kai yaro karyarka

tasha karya  
yanzun nan zamu yi maka KISAN GILLAH sannan mu karbe kubar dukiyar dake  
hannunka ita kuwa wannan uwar taka tsohuwar karuwar  
zata zamo mai shar dani ruwan giya  
koda jin wannan batu sai jarumin ya kamu da bakin ciki  
har hawaye ya zubo masa  
nan take zuciyarsa ta kama tafarfasa kamar zata kone cikin tsananin fishi ya ynkura ya mike tsaye  
da sauri yana mai kwarara uban ihu ai kuwa sai dakarun bayin suka sake afka masa aka ruguntsame  
da sabon azababben yaki  
koda ganin haka sai gimbiya muraisa  
ta yunkura domin ta kaiwa jarumin saurayin dauki amma sai bawa udez  
ya yi wuf dakatar da ita ya dubeta cikin tsananin  
tsoro yace kiyi mun rai ya shugabata idan wani abu ya same ki mutuwa zanyi  
dajin haka sai gimbiya ta murrtuke fuskarta tamkar an aiko mata da sakon mutuwa tayi  
wuf ta zaro wata karamar adda a jikinta ta dubi udez tace maza ka cire hannunka daga jikina ko na  
tsinke maka wuyanka ka sadu da abar da kake tsoro  
Dajin haka sai udez yayi sauri ya janye hannunsa daga jikin na gimbiya jikinsana  
karkarwafaruwar hakan keda wuya sai gimbiya ta dako tsallo sama ta dira a tsakiyar dakarun  
yan fashin ta hausu da sara da suka ya zamana  
cewa tana taimakawa jarumin sai gashi suna ta ragargazar yan fashin kafin ciki dakiku  
dari hudu yan fashin sun zama saura su sittin da biyar  
a tsaye sauran sun zama matattu  
da nakasassu  
koda ganin abin dake faruwa sai bakin ciki ya turnuke shugaban yan fashin ya kwarara uban ihu  
karfin ihun nasane ya sa tsirarun dakarun nasa  
sukaja da baya suka rugo izuwa bayansa  
a wannan lokacine gimbiya da jarumin suka hada baya  
ba tare da sun juyo sun kalli juna ba sai jarumin ya budi baki yace saboda me ka taimakeni kuma  
wanene kai??maimakn gimbiya ta bashi amsar  
wadannan tambayoyi sai tayi shiru don kada tayi magana yaji muryar mace  
a dai dai wannan lokaci ne shugaban yan fashin ya kurawa gimbiya muraisa idanu har izuwa tsawon  
yan dakiku  
kawai sai ya tuntsire da dariya yace haba ranki ya dade  
menene ya shigo dake cikin sabgar talakawa  
haka  
kada ki shiga harkarmu ta neman arziki kin sani cewa ko giya na sha ba zanyi  
yunkurin zuwa sata gidanku ba ki koma gefe daya kiyi kallo wannan fada ba naki bane  
amma idan kika ki zan iya salwantar da rayuwarki a nan na dauki abinda  
nazo nema na bar nahiyar gaba daya idan kika mutu a nan sai mahaifinki ya dauki dubun nan  
rayukan talakawa  
sa adda shugaban yan fashin yazo nan a zancensa sai kowa  
ya kamu da tsananin mamaki ita kuwa gimbiya jikinta yayi sanyi ta koma gefe daya ta tsaya  
hakanne yasa ko ya kura mata idanu  
a wajan  
Musamman jarumin da mahaifiyarsa kimaratu domin a sannan ne suke kokarin ganoko  
wanene wannan bakon  
jarumi da aka kirashi da matsayin ya mace  
shugaban yan fashin ya dubi tsirarun dakarun nasa yace  
kada ku shiga wannan yaki tsakanina da wannan yaron koda kuwa kunga  
zan hallaka in kuwa kuka shiga to dukkaninku mutuwa  
zakuyi  
yana gama fadin hakan sai ya dubi saurayin jarumin



yace

yanzu zamuyi fadan karshe idan ka kashe ni ka tserar  
da dukiyar wannan karuwar wacce ba ita ce asalin uwarka ba  
koda jin haka sai idanun jarumin suka zazzaro ya kurawa kimaratu idanu ita kuwa kimaratu  
sai tayi sauri ta sunkui da kanta kas a lokacin da hawaye ya subuto mata  
koda ganin haka sai jarumin yayi kururuwa ya daga takobinsa  
sama ya rugo izuwa kan shugaban yan fashin yana mai kururuwa  
burinsa kawai ya gaggauta kashe shugaban yan fashin domin ya tuhumi  
kimaratu gaskiyar al amarin matsayinsa a gareta  
koda ganin tasowar jarumin sai shima shugaban yan fashin ya rugo gareshi ai kuwa suna haduwa sai  
suka kacame  
da azababben yaki mai tsananin ban tsoro  
wohoho ai duk sa adda tsohon gwani masanin yaki  
da tuggu ya hadu da sabon jini mai jarumtaka  
da juriya dole ne ayi mugun gumurzu mai ban sha awa da ban tsoro saboda  
kowannensuyana da irin baiwar da Allah yayi masa  
sai da shugaban yan fashin da jarumin saurayin suka shafe  
sa a uku rir suna gabza yaki na tashin hankali wadda kowannansu ya galabaita ainun tamkar zasuyi  
ragas  
wani irin salon yakin suka rinka yi ya zamana cewa suna kaiwa junansu sara da suka gami da kai  
naushi da bugu  
hannu da kafa duk a lokaci guda, nan da nan suka hadawa juna jini da majina  
da kyar jarumin saurayin ya sami nasarar yiwa shugaban  
yan fashin rauni uku  
shi kuwa sau shida yana yiwa jarumin rauni alhalin ga wasu  
raunika ukun a jikinsa  
hakan ne yasa jarumin saurayin ya galabaita ainun a lokacin  
da jiri ke dibarsa sakamakon jinin dake ta zuba a jikinsa  
kuma asannan ne idanunsa suka fara gani dishi dishi kawai sai ya yanke jiki ya fadi  
kasa da ruf da ciki tamkar ya zama gawa koda ganin haka sai farin ciki ya lullube shugaban yan  
fashin ya bushe  
da mahaukaciyyar dariya ta murna yazo kan jarumin saurayin  
ya tsaya yana mai raba kafafunsa a kansa sannan ya sunkuyo da nufin ya tallafu kan  
jarumin yayi masa  
yankan rago  
ba zato ba tsammani sai akaga jarumin saurayin ya  
yunkuro cikin bakin zafin nama na bazato ya gabzawa shugaban yan fashin wawan naushi a fuska  
saboda karfin naushin sai da yayi sama yaje ya maku da bayansa a jikin bango ya fado kasa  
magashiyan  
kafin ya samu damar motsawa tuni jarumin saurayin ya daka tsalle sama daga inda yake ya dira a  
gadon bayansa da kokon gwiwarsa ta dama  
kowa dake cikin falon gidan abincin sai da yaji karar karyewar kashin bayan  
shugaban yan fashin nan take ya baje a kasa matacce  
Al amin Guyson sunana kenana koda ganin abinda ya faru sai wadannan tsirarun dakarun nasa suka  
zube  
kasa suna masu mika wuya nan take dakarun kimaratu suka kamasu suka daddauresu  
shikuwa wannan saurayin jarumi sai ya sulale kasa sumammc  
e  
lokacin da jarumin saurayin ya farfado yana bude idanuwan sa sai yaga kimaratu tare da  
bakon jarumin da ya taimakeshi da kuma bawa  
udez sai sarkin yaki amzad tsaye a gefe guda a cikin daga daga cikin dakunan gidan abincin yana

bisa gado saurayin jarumin ya dubi raunikan jikinsa yaga duk an dinkesu kuma an sa musu magani kawai

sai ya dubi kimaratu ya ce wacece uwata ta gaskiya kuma wanene wannan baokn jarumin daya taimakeni??

Maimakon kimaratu ta bashi amsa sai ta fasa kuka

a sannan ne sarkin yaki amzad ya dubi saurayin

jarumin yace

mahaifiyarka itace matar marigayi sarki hisham na wannan birni namu babu wanda yasan inda take a yanzu kimaratu ce ta renuka tun

kana jariri kuma nine na kawo ka gareta na baka horon

yaki ne domin ka dauki fansar ran mahaifinka akan sarki yanzu

wanda ya kasance kanin mahaifinka

wannan bakon jarumin dake gabanka wanda ya taimakeka ba kowa bane face

gimbiya murausa ya ga sarkin yanzu kasani tsakaninka

da ita babu gaba kada ka kuskura kayi tunanin

daukar fansa a kanta.....

..

A nan ne LITTAFIN KISAN GILLAH NA BIYU YAZO KARSHE

MARUBUCIN YACE MU HADU A LITTAFI NA UKU

wanda ni Al amin Ahmed Dan Mutan Misau Dake Bauchi Nayi hidimar rubuto muku shi

.

Guyson Inkiyata Kenan

Dan Garin Kd...

Nake cewa mu zama lafiya